

ജുമാഅ: വുതുബ

സംഗ്രഹം

05.05.2023

ഹദ്റത്ത് മസീഹ് മൗളാദി(അ)ന്റെ നിർദേശങ്ങളുടെ വെളിച്ചത്തിൽ നീതി, പരോപകാരം, അടുത്ത ബന്ധുക്കൾക്കെ നവണ്ണം അന്യർക്ക് സഹായം നൽകൽ എന്നിവയെ സംബന്ധിച്ച ജ്ഞാനനിർഭരമായ വിവരണം പാകിസ്താനിലെ അഹ്മദികൾക്കായി ദുആ ചെയ്യുന്നതിനുള്ള ഉപദേശം

സത്യാദൃതാ അമീറുൽ മുഅ്മിനീൻ ഹദ്റത്ത് ഖലീഫത്തുൽ മസീഹ് അൽഖാദീസ് (അയ്യഹുജ്ജാഹ്) 05.05.2023ന് യു.കെയിലെ മസ്ജിദ് മുബാറകിൽ വച്ച് നിർവഹിച്ചത്

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ- بِسْمِ اللَّهِ الرَّحْمَنِ الرَّحِيمِ- أَلْحَمْدُ لِلَّهِ رَبِّ الْعَالَمِينَ- الرَّحْمَنِ الرَّحِيمِ- مَلِكِ يَوْمِ الدِّينِ- إِيَّاكَ نَعْبُدُ وَإِيَّاكَ نَسْتَعِينُ- اهْدِنَا الصِّرَاطَ الْمُسْتَقِيمَ- صِرَاطَ الَّذِينَ أَنْعَمْتَ عَلَيْهِمْ ۗ غَيْرِ الْمَغْضُوبِ عَلَيْهِمْ وَلَا الضَّالِّينَ-

തശഹ്ഹുദ്ദും തഅവ്വുദ്ദും സൂറ: ഫാത്തിഹയും ഓതിയതിനുശേഷം ഹുസുർ തിരുമനസ്സ് സൂറ: അനഹ്ലിലെ

إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَىٰ وَيَنْهَىٰ عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ-

എന്ന വചനം പാരായണം ചെയ്തു. അതിന്റെ അർഥം ഇപ്രകാരമാണ്:

“നീതി പുലർത്തുന്നതിനും മറ്റുള്ളവർക്ക് നന്മ ചെയ്യുന്നതിനും അടുത്ത ബന്ധുക്കൾക്കെന്ന പോലെ അന്യർക്കും സഹായം നൽകുന്നതിനും അല്ലാഹു കല്പിക്കുന്നു. നീചവൃത്തിയെയും നിഷിദ്ധകർമ്മത്തെയും നിയമലംഘനത്തെയും അവൻ വിലക്കുകയും ചെയ്യുന്നു. നിങ്ങൾ ചിന്തിച്ചു മനസ്സിലാക്കുന്നതിനുവേണ്ടി അവൻ നിങ്ങളെ ഉപദേശിക്കുന്നു.”(വിശുദ്ധ ഖുർആൻ 16:91)

എല്ലാ ജുമാഅകളിലും പെരുന്നാൾ നമസ്കാരങ്ങളിലും രണ്ടാം വൃത്ബയായി പാരായണം ചെയ്യപ്പെടുന്ന ഖുർആനിക വചനമാണിത്. ഏതൊക്കെ നന്മകൾ അനുഷ്ഠിക്കണം, ഏതൊക്കെ തിന്മകൾ വർജ്ജിക്കണം എന്ന കാര്യമാണ് ഈ വചനത്തിൽ പ്രതിപാദിച്ചിരിക്കുന്നത്. അല്ലാഹുവിന്റെ കല്പനകളും നിർദേശങ്ങളും പാലിക്കുക എന്നതാണ് യഥാർഥ വിശ്വാസിയുടെ അടയാളം. ഇന്നു

ഞാൻ ഈ വചനത്തിൽ പ്രതിപാദിക്കപ്പെട്ട നീതി, പരോപകാരം, അടുത്ത ബന്ധുക്കൾക്കെന്നവണ്ണം അന്യർക്ക് സഹായം നൽകൽ എന്നീ സത്കർമ്മങ്ങളെ സംബന്ധിച്ച് ഹദ്റത്ത് മസീഹ് മൗളാദി(അ)ന്റെ നിർദേശങ്ങൾ സമർപ്പിക്കുന്നതാണ്. ഈ നിർദേശങ്ങളെല്ലാം ഒരേ കാര്യം തന്നെയാണ് പ്രതിപാദിക്കുന്നതെന്നു തോന്നുമെങ്കിലും അവിടുന്ന് വ്യത്യസ്ത തലങ്ങളിലാണ് ഉപദേശം നൽകിയിരിക്കുന്നത്.

ദൈവികകല്പനകൾക്കനുസൃതമായി ജീവിതം കഴിച്ചു കൂട്ടാൻ ഈ നിർദേശങ്ങൾ നമുക്ക് വഴികാട്ടിത്തരുന്നു. ഈ ഉപദേശങ്ങളിൽ ചിന്തിച്ചുകൊണ്ട് അവയനുസരിച്ച് സ്വജീവിതം വാർത്തെടുക്കാൻ ശ്രമിക്കുന്നപക്ഷം തീർച്ചയായും അല്ലാഹുവുമായുള്ള ബന്ധം നമുക്ക് ഉറപ്പിച്ചു നിർത്താനും പരസ്പരമുള്ള കടമകൾ ഭംഗിയായി നിർവഹിക്കാനും സാധിക്കുന്നതാണ്.

അല്ലാഹുവിനോടും സമസൃഷ്ടികളോടുമുള്ള കടമകൾ നിർവഹിച്ചുകൊണ്ട് മാത്രമേ സമൂഹത്തിലും മുഴുലോകത്തും സമാധാനം ഉറപ്പു വരുത്താൻ കഴിയൂ. എന്നാൽ പരിതാപകരമെന്നു പറയട്ടെ, ലോകം ഇതിലേക്കു ശ്രദ്ധ തിരിക്കുന്നില്ല. മുസ്ലീം രാഷ്ട്രങ്ങളാകട്ടെ, മറ്റു രാഷ്ട്രങ്ങളാകട്ടെ, പരസ്പരമുള്ള അവകാശങ്ങൾ ലംഘിക്കുന്നതിൽ വ്യാപൃതരാണ് എല്ലാവരും. ഈ സാഹചര്യത്തിൽ ആത്മസംസ്കരണം നടത്തിക്കൊണ്ട് ലോകത്തെയും ഇതിലേക്ക് ക്ഷണിക്കുക എന്നത് ഹദ്റത്ത് മസീഹ് മൗളാദി(അ)ൽ വിശ്വസിക്കുന്നവരുടെ ഉത്തരവാദിത്വമാണ്. ഹദ്റത്ത് മസീഹ് മൗളാദി(അ) അരുൾ ചെയ്യുന്നു:

“നിങ്ങൾ അല്ലാഹുവിനോടും അവന്റെ സൃഷ്ടികളോടും ന്യായപൂർവ്വം വർത്തിക്കുക എന്നതാണ് നിങ്ങളോടുള്ള അവന്റെ കല്പന. അതായത്, അല്ലാഹുവിനോടും സമസൃഷ്ടികളോടുമുള്ള കടമകൾ നിർവഹിക്കുക. അതിലുപരിയായി ചെയ്യാൻ സാധിക്കുമെങ്കിൽ ന്യായമായ നിലയിൽ മാത്രമല്ല അധികമായ നിലയിലും നന്മകൾ അനുഷ്ഠിക്കുക. അതായത്, നിർബന്ധ കടമകളേക്കാളധികം ആത്മാർത്ഥമായ നിലയിൽ ആരാധനകൾ അനുഷ്ഠിക്കുക; നിങ്ങൾ ദൈവത്തെ കാണുന്നുണ്ടെന്ന

മട്ടിൽ. ജനങ്ങൾ അർഹിക്കുന്ന അവകാശങ്ങളെക്കാൽ കൂടുതലായി അവർക്ക് ഉപകാരം ചെയ്യുക. ഇതിലും ഉപരിയായി ചെയ്യാൻ സാധിക്കുമെങ്കിൽ അടുത്ത ബന്ധുക്കളോടൊന്നു വണ്ണം നിഷ്കാമവും നിസ്വാർത്ഥവുമായ നിലയിൽ അല്ലാഹുവിനെ ആരാധിക്കുകയും സൃഷ്ടികളെ സേവിക്കുകയും ചെയ്യുക.”

തുടർന്ന്, ഈ വചനത്തിന്റെ വെളിച്ചത്തിൽ അല്ലാഹുവിനോടുള്ള കടമകൾ എന്തൊക്കെയാണെന്ന് കൂടുതൽ വ്യക്തമാക്കിക്കൊണ്ട് അവിടുന്ന് അരുൾ ചെയ്യുന്നു:

“വാസ്തവത്തിൽ അല്ലാഹുവല്ലാതെ മറ്റാരും ആരാധനയ്ക്കർഹനല്ല; സ്നേഹത്തിനർഹനല്ല; ഭരണമേൽപ്പിക്കാൻ അർഹനല്ല. എന്തെന്നാൽ, എല്ലാ അവകാശവും (സൃഷ്ടിവും) നിയന്താവും പരിപാലകനുമായ അവനുമത്രമേയുള്ളൂ. ഇത്രമാത്രം നിങ്ങൾ ചെയ്തു കഴിഞ്ഞാൽ ഇത് **അദീൽ** അഥവാ ന്യായമായും ചെയ്യേണ്ട നിർബന്ധകർമ്മമായി. ഇനി ഇതിൽനിന്ന് പുരോഗതി പ്രാപിക്കണമെന്നുണ്ടെങ്കിൽ **ഇഹ്സാൻ** എന്ന പദവിയുണ്ട്. **ഇഹ്സാൻ** എന്നാൽ നിങ്ങൾ അല്ലാഹുവിന്റെ മഹത്ത്വവും പ്രതാപവും നിത്യസൗന്ദര്യവും ദർശിച്ചു കഴിഞ്ഞതുപോലെ, അവന്റെ മഹത്ത്വം അംഗീകരിക്കുകയും അവന്റെ മുൻപാകെ ആരാധന നടത്തുമ്പോൾ സംസ്കാരം അവലംബിക്കുകയും അവനോടുള്ള സ്നേഹത്തിൽ വിലയം പ്രാപിക്കുകയും ചെയ്യുക എന്നതാണ്. അതു കഴിഞ്ഞാൽ, **ഇശ്ശതായിദൽ മുർബ്ബാ** എന്ന പദവിയാണ്. അതായത്, നിങ്ങളുടെ ആരാധനകളിൽനിന്നും സ്നേഹത്തിൽനിന്നും അനുസരണത്തിൽനിന്നും ഔപചാരികതയും കാപട്യവും തികച്ചും ദൂരപ്പെട്ടുകൊണ്ട് സ്വന്തം പിതാക്കളെ സ്മരിക്കുന്നതുപോലെ ഹൃദയബന്ധത്തോടുകൂടി അല്ലാഹുവിനെ സ്മരിക്കുക. കൂഞ്ഞാൽ തന്റെ പ്രിയമാതാവിനോട് സ്നേഹം കാണിക്കുന്നതുപോലെ നിങ്ങൾ അല്ലാഹുവിനെ സ്നേഹിക്കുക.”

സമസൃഷ്ടികളോടുള്ള കടമകളുമായി ബന്ധപ്പെട്ട് പ്രസ്തുത വചനത്തിന്റെ അർത്ഥം വിവരിച്ചുകൊണ്ട് അവിടുന്ന് അരുളുന്നു:

“സ്വന്തം സഹോദരങ്ങളോടും മറ്റു മനുഷ്യരോടും നീതിയോടെ വർത്തിക്കുക. തന്റെ അവകാശത്തിൽ കവിഞ്ഞ നിലയിൽ അവരോട് ഒരു നിലയിലും പരിഭവം കാണിക്കരുത്. നീതിയിൽ നിലകൊള്ളുക. ഈ പദവിയിൽനിന്ന് പുരോഗതി പ്രാപിക്കണമെന്നുണ്ടെങ്കിൽ **ഇഹ്സാൻ** എന്ന പദവിയാണ് ഇതിനെ തുടർന്ന് വരുന്നത്. **ഇഹ്സാൻ** എന്നാൽ നീ സ്വന്തം സഹോദരൻ ചെയ്ത അപരാധങ്ങൾക്കുപകരം അവൻ ഉപകാരം ചെയ്യുകയും അവൻ ഏല്പിച്ച വേദനകൾക്ക് പകരം സന്തോഷം നല്കുകയും സദ്ഭാവത്തോടും ഉദാരതയോടും കൂടി സഹായഹസ്തം നീട്ടുകയും ചെയ്യുക എന്നതാണ്. അതു കഴിഞ്ഞ് **ഇശ്ശതായിദൽ മുർബ്ബാ** എന്ന പദവി

യാണ്. അതായത്, സ്വന്തം സഹോദരനുവേണ്ടി ചെയ്യുന്ന നന്മകളും മനുഷ്യരുടെ ഗുണം കാംക്ഷിച്ചുകൊണ്ട് ചെയ്യുന്ന പ്രവൃത്തികളുമെല്ലാം ഏതെങ്കിലും തരത്തിലുള്ള ഉപകാരം എന്ന നിലയ്ക്കായിരിക്കുകയില്ല. മറിച്ച്, സ്വാർത്ഥപരമായ യാതൊരു ലക്ഷ്യവുമില്ലാതെ സ്വാഭാവികമായ നിലയിലായിരിക്കും ഉണ്ടായി വരുന്നത്; തീവ്രമായ ബന്ധുസ്നേഹം കാരണം ഒരു സഹോദരൻ മറ്റൊരു സഹോദരനോട് ഉപകാരം ചെയ്യുന്നതു പോലെ.”

ആകയാൽ, ധർമ്മികപുരോഗതിയുടെ ഉത്തുംഗ പദവിയാണിത്. സൃഷ്ടികളോടുള്ള അനുകമ്പയിൽ സ്വാർത്ഥലാഭമോ ലക്ഷ്യമോ ഇടയിൽ ഉണ്ടായിരിക്കരുത്. മറിച്ച്, മാനവസാഹോദര്യത്തോടും ബന്ധുത്വത്തോടുമുള്ള ഉത്കടമായ ആവേശം ഉന്നതമായ നിലയിൽ വികസിക്കണം. ഒരുവിധ ഔപചാരികതയും നന്ദിപ്രകടനവും പ്രാർത്ഥനയും മറ്റും കാംക്ഷിക്കാതെ പ്രകൃത്യാലുള്ള താല്പര്യത്താലാണ് അതു നിർവഹിക്കപ്പെടുന്നത്.

ഒരവസരത്തിൽ അവിടുന്ന് അരുളി: “മനുഷ്യനുണ്ടാകുന്ന അന്തർദർശനത്തിന്റെ മൂന്നു പദവികൾ അല്ലാഹു ഈ മുൻപ്രതികരണ വചനത്തിൽ വിവരിച്ചിരിക്കുന്നു. മൂന്നാമത്തെ പദവിയെ വ്യക്തിപരമായ സ്നേഹം എന്നാണ് വിശേഷിപ്പിച്ചിരിക്കുന്നത്. സ്വാർത്ഥ താല്പര്യങ്ങളെല്ലാം എരിഞ്ഞില്ലാതായി കൂപ്പിയിൽ സുഗന്ധമെന്നപോലെ ഹൃദയത്തിൽ സ്നേഹം നിറഞ്ഞു നില്ക്കുന്ന പദവിയായാണ്. ‘ദൈവപ്രീതി കാംക്ഷിച്ചുകൊണ്ട് തങ്ങളുടെ ജീവൻ പകരം നല്കുന്ന ചിലർ വിശ്വാസികളിലുണ്ട്. അല്ലാഹു അത്തരക്കാരുോടു തന്നെയാണ് കനിവു കാണിക്കുന്നത്’ എന്ന മുൻപ്രതികരണ വചനം ഇതിലേക്കാണ് സൂചന നല്കുന്നത്.”

പറയുന്നു: “ദൈവം നിങ്ങളിൽനിന്ന് ആഗ്രഹിക്കുന്നതെന്താണ്? മനുഷ്യരോട് നീതിയോടെ പെരുമാറുക എന്നതുതന്നെ. അതിനപ്പുറം, നിങ്ങളോട് നന്മ ചെയ്തിട്ടില്ലാത്തവർക്ക് നന്മ ചെയ്യുക. അതിനു മദ്ധ്യമായി, സമസൃഷ്ടികളോട് അവർ നിങ്ങളുടെ യഥാർത്ഥ ബന്ധുക്കളാണെന്ന മട്ടിൽ അനുകൂലിക്കുക; മാതാവ് തന്റെ കുഞ്ഞുങ്ങളോടു കാണിക്കുന്നതുപോലെ. എന്തെന്നാൽ, ഉപകാരം ചെയ്യുന്നവൻ താൻ ചെയ്തു ഗുണം ചിലപ്പോൾ എടുത്തു പറയാറുണ്ട്. എന്നാൽ മാതാവിനെപ്പോലെ സഹജമായ ആവേശത്തോടെ നന്മ പ്രവർത്തിക്കുന്ന വ്യക്തിക്ക് ഒരിക്കലും ആത്മപ്രശംസ ചെയ്യാനാവില്ല. ആകയാൽ, സത്കർമ്മങ്ങളുടെ അവസാന പദവി എന്നത് മാതാവിൽനിന്ന് പ്രകടമാകുന്നതുപോലുള്ള സഹജമായ ആവേശമാണ്.”

ഈ വചനം സൃഷ്ടികളുമായി മാത്രം ബന്ധപ്പെട്ടതല്ല; അല്ലാഹുമായും ബന്ധപ്പെട്ടതാണ്. അല്ലാഹുവിനോട്

അദ്ദേഹം അഥവാ നീതി കാണിക്കുക എന്നാൽ അവന്റെ അനുഗ്രഹങ്ങളെ സ്ഥിരമാക്കി അവനെ അനുസരിക്കലാണ്. അവനോടുള്ള **ഇഹ്സാൻ** അഥവാ ഉപകാരം എന്നാൽ അവനെ കാണുന്നതുപോലെ അവന്റെ സത്തയിൽ ദൃഢവിശ്വാസം പുലർത്തുകയാണ്. അല്ലാഹുവിനോടുള്ള **ഇത്തായിദൽ ഖുർബ്ബാ** അഥവാ അടുത്ത ബന്ധുക്കളോടൊന്നു പോലെ അന്യർക്ക് സഹായം ചെയ്യുക എന്നാൽ അവനെ ആരാധിക്കുന്നത് സ്വർഗ്ഗം കാമിച്ചോ നരകം ഭയന്നോ ആകരുത് എന്നതാണ്. മറിച്ച്, സ്വർഗ്ഗനരകങ്ങൾ ഇല്ലെന്നു വന്നാലും സ്നേഹത്തിലും അനുസരണത്തിലും വ്യത്യാസം വരാൻ പാടില്ല.

അമൂസ്ലീംകൾക്ക് ഇസ്ലാകധ്യാപനങ്ങൾ വിവരിച്ചുകൊടുക്കുമ്പോൾ ഹദ്റത്ത് മസീഹ് മൗഊദ്(അ) ഈ വിഷയം ചില സ്ഥലങ്ങളിൽ പ്രതിപാദിച്ചിട്ടുണ്ട്. അതുപോലെത്തന്നെ, തന്റെ ജമാഅത്തിന് ഉപദേശം നൽകുമ്പോഴും ഇക്കാര്യം സ്പഷ്ടമായി ബോധ്യപ്പെടുത്തുന്നുണ്ട്.

ഒരവസരത്തിൽ അവിടുന്ന് പറഞ്ഞു:

“അദ്ദേഹം അഥവാ നീതിയുടെ അവസ്ഥ ഇതാകുന്നു: മുത്തവി **നഹ്സെ അമ്മാറ** അഥവാ ദോഷപ്രവണമായ ആത്മാവിന്റെ അവസ്ഥയിലായിരിക്കുമ്പോൾ പ്രസ്തുത അവസ്ഥയെ സംസ്കരിക്കുന്നതിനാണ് **അദ്ദീന്റെ** കർപ്പന. ഇതിൽ ഇന്ദ്രിയാശകളെ എതിർക്കേണ്ടി വരുന്നു. ഉദാഹരണമായി ആരോടെങ്കിലും കടബാധയുണ്ടെങ്കിൽ ആ ബാധ്യത എങ്ങനെയെങ്കിലും വീട്ടാതിരുന്നെങ്കിൽ എന്ന് അവന്റെ സ്വാർത്ഥത ആഗ്രഹിക്കുന്നു.”

പറയുന്നു:

“വ്യസനപൂർവ്വം പറയട്ടെ, ചിലർ ഇക്കാര്യങ്ങളെ ഗൗനിക്കുന്നില്ല. കടബാധ്യതകൾ തീർക്കുന്ന കാര്യത്തിൽ ശ്രദ്ധ പതിപ്പിക്കാത്ത നിരാവധിയാളുകൾ നമ്മുടെ ജമാഅത്തിലുണ്ട്. അദ്ദേഹം അഥവാ നീതിക്കെതിരായ കാര്യമാണിത്. നബിതിരുമേനി(സ) അത്തരം ആളുകളുടെ ജനാസ നിസ്കാരം പോലും അനുഷ്ഠിച്ചിരുന്നില്ല. ആകയാൽ, കടം വീട്ടുന്ന കാര്യത്തിൽ അലസത കാണിക്കരുതെന്ന കാര്യം നിങ്ങളെല്ലാവരും നല്ലവണ്ണം ഓർത്തുകൊള്ളുക. എല്ലാവിധ ചതിയിൽനിന്നും വഞ്ചനയിൽനിന്നും അകന്നുകൊള്ളുക. എന്തെന്നാൽ, അതു ദൈവകർപ്പനയ്ക്കെതിരാണ്.”

പറയുന്നു:

“ഈ സത്പ്രവൃത്തികളെല്ലാം സ്വായത്തമാക്കുന്നതിനെ അല്ലാഹു ഔചിത്യബോധവുമായി ബന്ധപ്പെടുത്തിയിരിക്കുന്നു. സന്ദർഭാനുസൃതം ചെയ്യുന്നില്ലെങ്കിൽ പിന്നെ ഇവ ദുഷ്പ്രവൃത്തികളായി മാറും. നീതി നീചക്യതയായിത്തീരുന്നതാണ്. അതായത്, അവിശുദ്ധമായ സാഹചര്യം സംജാതമാകുമ്പോൾ പരിധി ലംഘിക്കുന്നു. അതുപോലെ, **ഇഹ്സാൻ** അഥവാ ഉപകാരശീലങ്ങൾ നിഷേധിക്കുന്ന സാഹചര്യം ഉളവാകും. അതായത്, യുക്തിയും അന്തരംഗവും നിഷേധിക്കുന്ന സാഹചര്യമായിരിക്കും അത്. അടുത്ത ബന്ധുക്കളോടൊന്നുപോലെ സഹായം ചെയ്യുന്നതിനുപകരം നിയമലംഘനമായിത്തീരുകയും ചെയ്യും. അതായത്, അനവസരത്തിൽ അനുകമ്പ ചെയ്യാനുള്ള

ആവേശം മോശമായ സാഹചര്യം സൃഷ്ടിക്കുന്നതാണ്. പാടങ്ങളെയും മറ്റും നശിപ്പിക്കുമാറ് പരിധിവിട്ട് ചെയ്യുന്ന മഴയെയാണ് വാസ്തവത്തിൽ **ബഗ്യ്** (നിയമലംഘനം) എന്നു പറയുന്നത്. നിർബന്ധ കടമകളിൽ ഏറ്റക്കുറച്ചിലുകൾ വരുത്തുന്നതിന് **ബഗ്യ്** എന്നു പറയുന്നു. ചുരുക്കത്തിൽ ഇവ മൂന്നും സന്ദർഭോചിതം പ്രയോഗവൽക്കരിക്കാതിരിക്കുന്നപക്ഷം സ്വഭാവപ്രകൃതി മോശമായി ഭവിക്കും. അതുകൊണ്ടുതന്നെ ഇവ മൂന്നിനോടു മൊഷം ഔചിത്യബോധത്തിന്റെ നിബന്ധന വച്ചിട്ടുണ്ട്.”

ഹുസൂർ തിരുമനസ്സ് പറഞ്ഞു: ഹദ്റത്ത് മസീഹ് മൗഊദ്(അ) തന്റെ ഗ്രന്ഥങ്ങളിലും വിജ്ഞാനസദസ്സുകളിലും ഇതുസംബന്ധമായി വളരെയേറെ ഊന്നൽ നൽകിയിട്ടുണ്ട്. അതുകൊണ്ട്, അല്ലാഹുവുമായുള്ള ബന്ധം രൂഢമൂലമാക്കുന്നതിനും സമസൃഷ്ടികളോടുള്ള കടമകൾ നിറവേറ്റുന്നതിനും ഇതനുസരിച്ച് പ്രവർത്തിക്കാൻ ശ്രമിക്കുക. അല്ലാഹു നമുക്ക് ഇതനുസരിച്ച് ജീവിതം നയിക്കാനും ആരാധനയുടെ ഉന്നത നിലവാരം കരസ്ഥമാക്കാനും സമസൃഷ്ടികളോടുള്ള കടമകൾ പ്രത്യേകിച്ചും പാരസ്പര്യമുള്ള സ്നേഹബന്ധങ്ങൾ നാം ലോകത്തിന് മാതൃകയായി തീരുമാൻ നിലനിർത്താനുമുള്ള തൗഹീഖ് നൽകുമാറാകട്ടെ. ഈ നിർദ്ദേശങ്ങളനുസരിച്ച് പ്രവർത്തിച്ചുകൊണ്ട് നാം ബൈഅത്തിനോടുള്ള കടമ നിറവേറ്റുന്നവരായിത്തീരട്ടെ. എല്ലാ ജുമുഅകളിലും ഇക്കാര്യങ്ങൾ ശ്രദ്ധിച്ചു കൊണ്ട് അവ പ്രാവർത്തികമാക്കുന്നവരായി നാം മാറണം. അതല്ലായെങ്കിൽ നമ്മളും മറ്റുള്ളവരും തമ്മിൽ ഒരു വ്യത്യാസവും ഉണ്ടായിരിക്കില്ല. ഹദ്റത്ത് മസീഹ് മൗഊദ്(അ) വേദന പ്രകടിപ്പിച്ചതുപോലെ, നമ്മളും മറ്റുള്ളവരും തമ്മിൽ സ്പഷ്ടമായ വ്യതിരിക്തത അല്ലാഹു കാണിച്ചു തരുമാറാകട്ടെ.

ഖുത്ബയുടെ അവസാനം ഹുസൂർ തിരുമനസ്സ് പറഞ്ഞു: പാക്കിസ്താനിലെ ഇപ്പോഴത്തെ സാഹചര്യമനുസരിച്ച് നാം ദുആ ചെയ്തുകൊണ്ടിരിക്കുക. നമകൾ പ്രചരിപ്പിക്കുന്നതിനായുള്ള ഉദ്യമങ്ങൾ ചെയ്തുകൊണ്ടേ പോവുക. പൈശാചികപ്രകൃതമുള്ളവർ ദ്രോഹപ്രവർത്തനങ്ങൾ ചെയ്തുകൊണ്ടിരിക്കും. പൈശാചികപ്രവൃത്തികളിൽ നമുക്ക് ഒരു മത്സരവുമില്ല. ദൈവികകർപ്പനകൾ അനുസരിച്ച് പ്രവർത്തിക്കുന്നവരാകണമെന്നേ ഞങ്ങൾക്കുള്ളൂ. അല്ലാഹു നമ്മുടെ ഈമാൻ സംരക്ഷിച്ചു നിർത്തുന്നതിനും അതിൽ ഒരിക്കലും ചാഞ്ചല്യം ഉണ്ടാകാതിരിക്കുന്നതിനും വേണ്ടി നാം എപ്പോഴും ദുആ ചെയ്യുക.

ഈത്തായിദൽ ഖുർബ്ബാ അഥവാ അടുത്ത ബന്ധുക്കളോടൊന്നു പോലെ സഹായം ചെയ്യുന്ന തരത്തിലുള്ള ബന്ധം നമുക്ക് അല്ലാഹുവുമായി ഉണ്ടാവുകയാണെങ്കിൽ ദൈവികാനുഗ്രഹങ്ങളുടെ ദൃശ്യങ്ങൾ നാം മുൻപത്തേക്കാളുപരി കാണുന്നതായിരിക്കും. ഇൻശാഅല്ലാഹ്. ദൈവദൃഷ്ടിയിൽ ശത്രുക്കളും പരിഷ്കരണത്തിന് യോഗ്യരുമല്ലാത്തവരെ ദൈവംതന്നെ നശിപ്പിക്കുമാറാകട്ടെ. നാം അല്ലാഹുവിനോട് അടുത്ത ബന്ധം പുലർത്തുമ്പോൾ ശത്രുക്കൾ നശിക്കുന്നതിന്റെ ദൃശ്യങ്ങളും നാം ദർശിക്കുന്നതായിരിക്കും. ഇൻശാ അല്ലാഹ്.

أَلْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنُؤَكِّدُ عَلَيْهِ وَنُعُوذُ  
بِاللَّهِ مِنْ شُرُورِ أَنْفُسِنَا وَمِنْ سَيِّئَاتِ أَعْبَادِنَا مَنْ يَهْدِيَ اللَّهُ فَلَا مُضِلَّ لَهُ  
وَمَنْ يَضِلَّهُ فَلَا هَادِيَ لَهُ- وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا  
عَبْدُهُ وَرَسُولُهُ- عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ  
وَإِيتَاءِ ذِي الْقُرْبَى وَيَنْهَى عَنِ الْفَحْشَاءِ وَالْبُهْتَانِ وَالْبَغْيِ يَعِظُكُمْ لَعَلَّكُمْ  
تَذَكَّرُونَ أذْكُرُ وَاللَّهُ يَذْكُرْكُمْ وَادْعُوهُ يَسْتَجِبْ لَكُمْ وَلِذِكْرِ اللَّهِ أَكْبَرُ-

FRIDAY SERMON SUMMARY DELIVERED BY **HADRAT KHALIFATUL MASIH V(ATBA)**  
AT MASJID MUBARAK UK ON 05.05.2023

MALAYALAM TRANSLATION, TYPING & LAYOUT: **BM ARIF MOHAMMED SHAHID** FOR MALAYALAM DESK,  
QADIAN

PUBLISHED BY NAZARAT NASHR-O-ISHAAT, SADR ANJUMAN AHMADIYYA QADIAN 143516